



**ඔබගේ දැනගැනීම සඳහා....**

ඇළ මාර්ග සංවර්ධන කටයුතු සිදු කිරීමේදී විය භාවිතයට ගනිමින් සිටි ප්‍රජාවන්ට සිදු විය හැකි බලපෑම අවම වන පරිදි පුනරුත්ථාපන කටයුතු කළමනාකරණය කිරීමට ව්‍යාපෘතියෙන් පියවර ගනු ඇත. වම් ඉවුරු ඇළ මාර්ගයේ පුනරුත්ථාපන කටයුතු පහත පරිදි අදියර 04කින් සිදු කිරීමට අපේක්ෂිතයි.

- අදියර 01 - ඇළ මාර්ගයේ පළමු කි.මී 30
- අදියර 02 - ඇළ මාර්ගයේ කි.මී 30 සිට 50 දක්වා
- අදියර 03 - ඇළ මාර්ගයේ කි.මී 50 සිට 64 දක්වා
- අදියර 04 - ඇළ මාර්ගයේ කි.මී 64 සිට 74 දක්වා

**හෙට වෙනුවෙන් අද ...**

මෙම ව්‍යාපෘතියේ ඉදිකිරීම් කටයුතු සිදු කිරීමේදී ඒ වෙනුවෙන් ඔබට අද දිනයේදී සිදුවිය හැකි අවහිරතාවයන් පිළිබඳව යම් කැප කිරීමක් කිරීමට සිදුවිය හැක. කරුණාකර, විය අපහසුතාවයක් ලෙස නොසලකන්න. මන්ද, ඇළ පුනරුත්ථාපන කටයුතු අවසන් වූ පසු එහි උපරිම ප්‍රතිලාභ ලැබෙනුයේ ඔබට මෙන්ම ඔබ මතු පරපුරේ දුටා දරුවන් හා මුණුබුරු මිණිබිරියන්ටය. ඔවුන්ගේ අනාගතයට නව විලියක් ගෙන එන මෙම ව්‍යාපෘතිය වෙනුවෙන් අද ඔබ කරන කැප කිරීම සදා ඉතිහාසගතවනු ඇත.


**අපේ යුතුකම හා වගකීම**

මහවැලි සංවර්ධනයේ ප්‍රතිලාභ මතු පරපුරටද අත්කර දීමේ අභිලාශයෙන් අද දවසේ සිදුකරනු ලබන මෙම සංවර්ධන ආයෝජනය සඳහා හැකි සෑම අයුරකින්ම සහයෝගය ලබාදී අප දුටා දරුවන්ටද එහි ප්‍රතිලාභ ලබා ගැනීමට ඉඩ සලසා ඔවුන්ට තම ස්වභාවික පරිසරයද රැක ගනිමින් මනා සෞඛ්‍යයෙන් යුතුව වඩා පහසුවෙන් ජීවත්විය හැකි පරිසරයක් නිර්මාණය කිරීමට දායකවීම අප කාගේත් කාලීන වගකීමකි.



මිනිසේ වම් ඉවුරු ඇළ පුනරුත්ථාපන ව්‍යාපෘතිය  
ප්‍රාදේශීය වාර්මාර්ග ඉංජිනේරු කාර්යාල පරිශ්‍රය,  
නුවර පාර, හසලක - දුර.කථ : 055-2258977  
E-mail - mlbcpr.mwsip@gmail.com

**මහවැලි ජල සුරක්ෂිතතා ආයෝජන වැඩසටහන**  
**මහවැලි සංවර්ධන හා පරිසර අමාත්‍යාංශය**



**MWSIP**

මහවැලි ජල සුරක්ෂිතතා ආයෝජන වැඩසටහන  
මහවැලි සංවර්ධන හා පරිසර අමාත්‍යාංශය

# මහවැලි ජල සුරක්ෂිතතා ආයෝජන වැඩසටහන

එක්දහස් නවසිය හැට දශකයේ ආරම්භකර විවිධ අදියරයන් යටතේ ක්‍රියාත්මක කරනලද මහවැලි මහා සැලැස්ම ප්‍රකාරව යෝජිතව තිබූ බොහෝ ව්‍යාපෘති, මේ වනවිට ක්‍රියාත්මක කර එහි ප්‍රතිලාභ ජනනාව අතරට පත්වෙමින් තිබේ. **මහවැලි ජල සුරක්ෂිතතා ආයෝජන වැඩසටහන** මහවැලි සංවර්ධන වැඩසටහනේ අවසන් අදියරයට යෝජිත වූ ප්‍රධාන ව්‍යාපෘතියකි.

මෙමගින් දැනට ඉදි කරමින් පවත්නා “මොරගහකන්ද - කළුගඟ” ජලාශවලින් හා යාබද ගංගා දෝණිවලින් ලැබෙන්නා වූ අතිරික්ත ජල සම්පත, උතුරුමැද හා වයඹ පළාත්වලට ලබාදීමට සැලසුම්කර ඇත. දැනට දෙකන්නයේ වගා කටයුතු කිරීමට නොහැකිව උග්‍ර වාරි ජල හිඟයෙන් හා පානීය ජල හිඟයෙන් පීඩාවිඳින එකී පළාත්වල ජනතාවගේ මූලික ජල අවශ්‍යතා සපුරා ඔවුන්ගේ ජීවන තත්වය නංවාලීම වැඩසටහනේ මූලික අපේක්ෂාව වේ.

මෙම ආයෝජන වැඩසටහන **ආසියානු සංවර්ධන බැංකුව** හා ශ්‍රී ලංකා රජය එක්ව රුපියල් බිලියන 90ක මූල්‍ය පහසුකමක් සලසා ක්‍රියාත්මක කිරීමට සැලසුම්කර ඇත. වැඩසටහනේ පළමු අදියරය යටතේ ප්‍රධාන ව්‍යාපෘති තුනක් ක්‍රියාත්මක කරනු ලැබේ. එනම්,

- මිණිපේ වම් ඉවුරු ඇළ පුනරුත්ථාපන ව්‍යාපෘතිය
- ඉහළ ඇළහැර ඇළ ව්‍යාපෘතිය
- වයඹ පළාත් ඇළ ව්‍යාපෘතිය

## මිණිපේ වම්ඉවුරු ඇළ පුනරුත්ථාපන ව්‍යාපෘතිය

අමුණේ වේල්ල අවශ්‍ය ප්‍රමාණයට (මීටර් 3.5) එසවීම සහ කි.මී.74 ක දිගින් යුතු මිණිපේ වම් ඉවුරු ප්‍රධාන ඇළ පුනරුත්ථාපනය කිරීම ද ඇතුළත්වන මෙම ව්‍යාපෘතියට දළ වශයෙන් රුපියල් මිලියන 2600 ක් පමණ වැයවන බවට ඇස්තමේන්තුකර ඇත. ව්‍යාපෘතිය 2016 වසරේ අග භාගයේ ආරම්භකර වසර 4කින් නිම කිරීමට නියමිතය.



## හඳුනාගත් සංවර්ධන කාර්යයන්

- දැනට මිණිපේ අමුණේ ඇති වේල්ලෙහි උස වැඩිකර රාත්‍රී කාලයේ රන්ටැඹේ ජල විදුලි බලාගාරයෙන් පිටවන ජලය වැඩි ප්‍රමාණයක් එහි රඳවා තබා එම ජලය දිවා කාලයේදී මිණිපේ වම් ඉවුරු ඇළට ක්‍රමවත්ව ලබාදීම.
- මිණිපේ අමුණේ ඇති වම් ඉවුරු සොරොව්ව සහ එයට යාබදව ඇති මඩ සොරොව්වේ ගේට්ටු ඉදිකර ඒවා විදුලි බලයෙන් ක්‍රියාකරවීමට සැලැස්වීම.
- උස වැඩිකර ඉදිකරනු ලබන අමුණෙහි මැද, නව මඩ සොරොව්වක් ඉදිකිරීම සහ දකුණු ඉවුරු ඇළට හදිසි පිටවෑන් නිර්මිතයක් අලුතින්ම ඉදිකිරීම.
- පියවර 4කින් යුතු කි.මී.74ක් දිග වම් ඉවුරු ඇළ මුළුමනින්ම ප්‍රතිසංස්කරණය කිරීම,
- ප්‍රධාන ඇළෙහි පිහිටා ඇති අරිය ගේට්ටු වැඩි දියුණුකර විදුලි බලයෙන් ක්‍රියාත්මක කළ හැකි නවීන උපාංග සවි කිරීම.
- ඇළ මාර්ගයේ ජලය ගලා යාමට ඇති බාධක ඉවත් කිරීම (ගොන් මඩ ඉවත් කිරීම,කළුගඟ කඩා ඉවත් කිරීම, හඳුනාගත් ස්ථානවලට කොන්ක්‍රීට් ආස්ථරණය යෙදීම) මෙන්ම ඇළ දෙපස බාදනය වී ඇති ස්ථාන ප්‍රතිසංස්කරණය කිරීම.
- ප්‍රධාන ඇළෙහි ගේට්ටු සහ නිර්මිතයන්හි අවශ්‍ය වැඩිදියුණු කිරීම් සිදු කිරීම.
- ඇළ මාර්ගයේ හඳුනාගත් ස්ථාන සඳහා ජල පාලන නිර්මිතයන් අලුතින්ම ඉදි කිරීම සහ පැරැණි නිර්මිත අලුත්වැඩියා කිරීම.
- ස්වයංක්‍රීය ජල මිනුම් උපකරණ සවිකිරීම හා ස්වයංක්‍රීය කාලගුණ දත්ත වාර්තාකරණ ඒකක ස්ථාපිත කිරීම.
- මිණිපේ ඇළ මාර්ගයේ ජල පාලන කටයුතු වඩා ක්‍රමවත්ව සිදුකිරීම සඳහා ජල පාලන ඒකකයක් පිහිටුවීම.

## ව්‍යාපෘතියේ ලැබෙන ප්‍රතිලාභ.....

- මිණිපේ අමුණු වේල්ලෙහි උස වැඩිකර ඉදි කිරීම මගින් දිවා කාලයට ප්‍රමාණවත් ලෙස ජලය නොලැබුණු වම් ඉවුරු ඇළේ සමහර කොටස්වලට මහා ජල කළමනාකාරීත්වයකින් යුතුව ජලය ලබා දීමට හැකියාව ලැබීම.
- දැනට ජල හිඟය පවතින අදියර 3 සහ 4 ප්‍රදේශ සඳහා ප්‍රධාන ඇළෙන් ජලය පහසුවෙන් ලබාදීමට හැකියාව ලැබීම.
- ඒ අනුව මිණිපේ වාරි ව්‍යාපාරයෙහි නිශ්චය වූ වගා බිම් හෙක්ටයාර් 7500ක් දෙකන්නයේම වගාකර අස්වැන්න වැඩිකර ගැනීමට හැකියාව ලැබීම.
- ව්‍යාපාරය යටතේ පදිංචි ගොවි පවුල් 15,000 කට වඩා වැඩි පවුල් සංඛ්‍යාවකට ප්‍රතිලාභ හිමිවීම.
- වස්ගමුව ජාතික වනෝද්‍යානයේ පිහිටි කඳුරුපිටිය කුඩා පොකුණට ජලය ලබා දී, වියළි කාලයේ වන සතුන් මුහුණ-පාන පානීය ජල හිඟයට පිළියම් ලැබීම.
- ප්‍රතිසංස්කරණ හේතුවෙන් ඇළ මාර්ගයේ අනාරක්ෂිත හා අවදානම් තත්වයන් පහව ගොස් ඇළ අවට ප්‍රජාවන් සඳහා පාරිසරික හා සමාජීය වශයෙන් වඩා සුරක්ෂිත වටපිටාවක් නිර්මාණය වීම.

## ව්‍යාපෘතියේ සුවිශේෂීතා

උස වැඩිකර ඉදිකරනු ලබන අමුණෙහි නව සොරොව්වක් ඉදි කිරීම මගින්, රාත්‍රීයේ වෑන් දමන ජලයට අමතරව,වගා කාලයේදී මෙන්ම වගා නොකරන කාලවලදී දිනකට පැය පහක කාලයක් තත්පරයට ඝණ මීටර් 1.6 සිට 3.2 දක්වා ජල ප්‍රමාණයක් මහවැලි ගඟට මුදා හරිනු ලැබේ. මේ අනුව හිඟයකින් තොරව සැපයෙන ජලයෙන් වඩා හොඳ පාරිසරික තත්වයක් මහවැලි ගඟ පහළ කොටසේ ස්ථාපනය වේ.

වන සංරක්ෂණ දෙපාර්තමේන්තුව සහ මධ්‍යම පරිසර අධිකාරියේ උපදෙස් මත වම් ඉවුරේ ප්‍රධාන ඇළ දෙපස තෝරාගත් ප්‍රදේශවල රුක් රෝපණ වැඩසටහන් ක්‍රියාත්මක කර පාරිසරික තත්වයන් තුල්‍යතාව තව දුරටත් වර්ධනය කෙරේ.

විමෙන්න යම් ආකාරයකින් හෝ මතුපිය හැකි සමාජීය හා පාරිසරික ගැටළු විසඳාලීම සඳහා ප්‍රජා සහභාගීත්වය සහිත කමිටු පිහිටුවීමේ ක්‍රමවේදයක්ද මෙම වැඩසටහනේදී අනුගමනය කරනු ලැබේ.